

सत्संग में गूंजा आदि सनातन धर्म की स्थापना का संदेश

► कलयुग में सतयुग की शुरुआत कार्यक्रम के जरिए ग्रामीण अर्थव्यवस्था मजबूत करने पर हुई चर्चा

नवभारत, जबलपुर। पं. लज्जा शंकर झा मॉडल हाई स्कूल में रविवार को आध्यात्मिक सत्संग का आयोजन किया गया। इस मौके पर संत रामपाल महाराज ने किसानों को 1,630 करोड़ 72 लाख 20 हजार रुपए की अनुमानित राहत राशि की बड़ी मदद पहुंचाने की जानकारी दी। इस कार्यक्रम में एलईडी स्क्रीन के माध्यम से कलयुग में सतयुग की शुरुआत - भाग 7 का प्रसारण हुआ। इस दौरान बड़ी संख्या में उपस्थित श्रद्धालुओं और आम नागरिकों ने पूरे श्रद्धाभाष के साथ इस सत्संग को सुना। कार्यक्रम में मुख्य रूप से संत रामपाल महाराज द्वारा बताए गए शास्त्रसम्मत आध्यात्मिक ज्ञान, सामाजिक उत्थान और जनकल्याणकारी अभियानों पर



विस्तार से प्रकाश डाला गया।

प्रभावित खेतों से निकाला गया बाढ़ का पानी

संत रामपाल महाराज के सेवादारों ने 2,72,157 एकड़ कृषि भूमि से बाढ़ का पानी निकलवाकर किसानों के खेतों में दोबारा गेहूँ की बुवाई करवाई। सभी प्रभावित क्षेत्रों में राहत पहुंचाने के बाद वहीं व्यापक स्तर पर कृषि कार्यों को पुनः सुचारु रूप से

शुरू किया गया। यह बड़ी वित्तीय राहत प्रभावित इलाकों के गरीब किसानों को भारी नुकसान से बचाने के लिए दी गई है। संकट के समय इस जमीनी मदद से हजारों किसान परिवारों को दोबारा आत्मनिर्भर बनने का मौका मिला है।

प्रति एकड़ साठ हजार की फसल का अनुमान

राहत कार्य पूरा होने के बाद उपलब्ध

भविष्य में आदि सनातन धर्म की स्थापना

सत्संग के दौरान भारत को पुनः सोने की चिड़िया बनाने से जुड़े आर्थिक दृष्टिकोण और सामाजिक कार्ययोजना पर गंभीर चर्चा की गई। वक्ताओं ने कहा कि भविष्य में एक ऐसा आदर्श समाज स्थापित होगा जहाँ कोई भी व्यक्ति किसी के प्रति राग-द्वेष नहीं रखेगा। सभी लोग आपस में जाति-पाति के भेदभाव के बिना मिल-जुलकर रहेंगे, संकट में एक-दूसरे की सहायता करेंगे, सतभक्ति करेंगे और संत रामपाल महाराज के मार्गदर्शन में आदि सनातन धर्म की स्थापना होगी।

निर्मलचंद जैन वार्ड के नागरिकों को मिली सड़क निर्माण की सौगात

► 32.36 लाख रुपये की सीसी रोड का हुआ भूमिपूजन

नवभारत, जबलपुर। निर्मलचंद जैन वार्ड अंतर्गत सनसिटी दुर्गा मंदिर के पास सड़क के सीमेंटीकरण कार्य का विधिवत भूमिपूजन रविवार को संपन्न हुआ। लगभग 32 लाख 36 हजार रुपये की लागत से बनने वाली एम-30 सीसी रोड का निर्माण कार्य क्षेत्र की लंबे समय से चली आ रही सड़क संबंधी समस्याओं के समाधान की दिशा में महत्वपूर्ण कदम माना जा रहा है।

कार्यक्रम की अध्यक्षता विधायक अशोक ईश्वरदास रोहाणी ने की। इस अवसर पर वार्ड पार्षद रीना ऋषि यादव, जनप्रतिनिधि, सामाजिक कार्यकर्ता एवं बड़ी संख्या में क्षेत्रवासी उपस्थित रहे। भूमिपूजन कार्यक्रम को संबोधित करते हुए विधायक अशोक रोहाणी ने कहा कि वार्ड की जनता के आशीर्वाद से वार्ड में जनता के लिए निरंतर सराहनीय कार्य हो रहे हैं। कार्यकर्ताओं की सक्रियता एवं



जनसेवा की भावना के कारण वार्ड में विकास कार्यों को गति मिली है। उन्होंने कहा कि क्षेत्र की मूलभूत आवश्यकताओं को प्राथमिकता के आधार पर पूरा किया जा रहा है और नागरिक सुविधाओं के विस्तार के लिए लगातार प्रयास जारी रहेंगे। वहीं वार्ड पार्षद रीना ऋषि यादव ने अपने संबोधन में कहा कि वार्ड के विकास के लिए

विधायक अशोक रोहाणी का अतुलनीय सहयोग प्राप्त हो रहा है। उनके मार्गदर्शन और समर्थन से क्षेत्र में अनेक विकास कार्य स्वीकृत हुए हैं, जिससे नागरिकों को बेहतर सुविधाएं मिल रही हैं। उन्होंने क्षेत्रवासियों को आश्वस्त किया कि वार्ड के समग्र विकास के लिए उनकी प्रतिबद्धता आगे भी बनी रहेगी।

अतिथियों ने भूमिपूजन कर किया शुभारंभ

अतिथियों ने भूमिपूजन कर निर्माण कार्य का शुभारंभ किया तथा कहा कि सड़क निर्माण से क्षेत्र के नागरिकों को आवागमन में सुविधा मिलेगी और क्षेत्र के विकास को नई गति प्राप्त होगी। उन्होंने नगर के विभिन्न वार्डों में आधारभूत सुविधाओं के विस्तार के लिए किए जा रहे विकास कार्यों की भी जानकारी दी। कार्यक्रम में बड़ी संख्या में स्थानीय नागरिक, जनप्रतिनिधि एवं सामाजिक कार्यकर्ता उपस्थित रहे। क्षेत्रवासियों ने सड़क निर्माण कार्य प्रारंभ होने पर प्रसन्नता व्यक्त करते हुए जनप्रतिनिधियों का आभार व्यक्त किया। उन्होंने कहा कि सीसी रोड निर्माण से वर्षों पुरानी समस्या का समाधान होगा तथा क्षेत्र की तस्वीर बदलेगी।

एक नजर में



भगवान जगन्नाथ स्वामी की रथ यात्रा को लेकर बैठक आज

नवभारत, जबलपुर। भगवान जगन्नाथ स्वामी की भव्य रथ यात्रा की व्यवस्थाओं के संबंध में आज 13 जुलाई को शाम 5 बजे थाना कोठवाली में पुलिस, प्रशासन और नगर निगम के साथ सभी जगन्नाथ मंदिरों एवं रथ यात्रा समितियों की एक बैठक रखी गई है। इस बैठक में 16 जुलाई को निकलने वाली भव्य रथ यात्रा की व्यवस्थाओं के संबंध में चर्चा होगी। रथ यात्रा समिति के संयोजक एवं सर्वधर्म समन्वयक शरद काबरा ने बताया कि यह बैठक मुख्य रूप से शोभा यात्रा की व्यवस्थाओं के संबंध में बुलाई गई है। इस बैठक में शामिल होने के लिए सभी जगन्नाथ मंदिरों, समितियों एवं रथ यात्रा से संबंधित धर्म प्रेमी लोगों से उपस्थिति की अपील एडवोकेट जानेंद्र सिंह बघेल, मुकेश साहू, सुधीर अग्रवाल, राजेंद्र सराफ, लीला बाई चौरसिया, मोहित तिवारी, अंकित मिश्रा और अक्षय सोनी ने की है।

प्राचीन खेरमाई मंदिर चेरीताल में माता काली की प्राण प्रतिष्ठा कल

► मंदिर में तैयारियां हुई तेज

नवभारत, जबलपुर। न्यू चेरीताल स्थित प्राचीन खेरमाई मंदिर में कल मंगलवार, 14 जुलाई को माता मंगलकाली, हनुमान जी और भैरव महाराज की मूर्तियों की प्राण प्रतिष्ठा की जाएगी। इस धार्मिक आयोजन को लेकर मंदिर परिसर में स्थानीय भक्तों द्वारा दिन-रात तैयारियां की जा रही हैं। इस दौरान पूरे मंदिर परिसर को विशेष स्तर पर सजाया जा रहा है। मंगलवार को दोपहर 2 बजे चेरीताल और आसपास के क्षेत्रों में

तीनों प्रतिमाओं की शोभायात्रा निकाली जाएगी, जिसे भ्रमण के बाद मंदिर परिसर लाया जाएगा।

इसके बाद पूरे विधि-विधान से विशेष पूजा-पाठ करके मूर्तियों की प्राण प्रतिष्ठा की जाएगी।

मंदिर परिसर में लगातार हो रहा विशेष अभिषेक

आयोजनकर्ता रामस्वरूप रजक रंगी और स्थानीय श्रद्धालुओं द्वारा मंदिर में रोजाना भजन-कीर्तन किया जा रहा है। यहां पिछले दो दिनों से धार्मिक अभिषेक चल रहा है, जिसके तहत सोमवार को माता का दूध से विशेष अभिषेक किया जाएगा। प्राण प्रतिष्ठा अनुष्ठान के बाद भक्तों के लिए प्रसाद वितरण की विशेष व्यवस्था की गई है। इस पूरे आयोजन में रमेश रजक, दिनेश पटेल, राज भिस्नी, राजू पटेल, पप्पू श्रीवास और मंदिर से जुड़े सभी श्रद्धालुओं का विशेष सहयोग मिल रहा है। समिति के सदस्यों ने आम जनता से इस कार्यक्रम में शामिल होकर धर्म लाभ लेने का आग्रह किया है।

संगीत संध्या ► वन बंधु परिषद और इंटरनेशनल सुनहरे पल ग्रुप की संगीत संध्या में गूँजे क्लासिक गाने

शहीद स्मारक सभागार में कलाकारों ने सदाबहार गीतों से समां बांधा

नवभारत, जबलपुर। शहीद स्मारक सभागार में शनिवार की शाम इंटरनेशनल सुनहरे पल म्यूजिकल ग्रुप और वन बंधु परिषद द्वारा सुरों का सफर संगीत संध्या का आयोजन किया गया। इस कार्यक्रम का मुख्य उद्देश्य युवा प्रतिभाओं को एक बेहतर मंच प्रदान करना था। समारोह में शहर के कई नए और उपरते हुए गायक कलाकारों ने नए-पुराने सदाबहार नगमे पेश किए। इस संगीतमय शाम की शुरुआत अतिथियों द्वारा माता सरस्वती के चित्र के समान दोनू प्रज्वलन करके की गई। सभागार में 'दिल है छोटा सा छोटी सी आशा', 'दिल का आलम मैं क्या बताऊं तुम्हें', 'लागा चुनरी में दाम', 'सवार तू' और 'अभी मुझमें कहीं' जैसे सदाबहार नगमे सुनने को मिले। कार्यक्रम में किशोर कुमार, मन्ना डे, मोहम्मद



रफी, लता मंगेशकर, आशा भोसले, कुमार सानू के गाए क्लासिक गीतों के साथ-साथ अरिजिती सिंह, सोनू निगम, अलीशा चिनाय और मोनोली ठाकुर के प्रसिद्ध नगमे सुनने को मिले।

गायकों और वादकों ने बिखेरा जादू

गायकों में प्रणव चव्वेकर, रिद्धिमा

शुक्ला, शशांक चव्वेकर, धर्मेन्द्र चौधरी, वंदना, अभिषेक, अतुल कुमार, मोहम्मद अमिश, प्रियांशी, विनायक झा, अक्वी विश्वकर्मा, पलक चव्वेकर, विशाल गुरुंग, दामिनी तिवारी, शरद मलिक, निलेश भटनागर, अक्षिता और सूर्यांशु पांडे ने सुर बिखेरे। वाद्य यंत्रों के माध्यम से संजीत बिरहा, पंकज कुमार, अनिकेत देवक,

शैलेंद्र राजपूत, महेंद्र सिंह सोमू परोजी और प्रमोद बिरहा ने संगीत दिया। मंच संचालन ग्रुप के मैनेजर व उद्घोषक आदित्य श्रीवास्तव ने किया और इसे सफल बनाने में दीपक जायसवाल का विशेष सहयोग रहा।

पर्वी निकालकर श्रोताओं को दिया मौका

कार्यक्रम को और अधिक

आकर्षक बनाने के लिए दो विशेष डाँ रखे गए थे। इसमें कार्यक्रम सुनने आए श्रोताओं की भारी हुई पंचियों के माध्यम से दो लोगों के नाम निकाले गए। इस दौरान पहला नाम राजेश झरिया और दूसरा नाम रवि नंदन श्रीवास्तव का निकला, जिन्हें मंच पर आमंत्रित किया गया और उन्होंने भी अपने मनपसंद गीतों की सुंदर प्रस्तुति दी।

महापौर और एडिशनल एसपी ने गाए गीत

कार्यक्रम के मुख्य अतिथि महापौर जगत बहादुर सिंह अन्नू और विशेष अतिथि पंकज शाह व पंडित राजू चौबे उपस्थित रहे। इनके साथ ही एडिशनल एसपी सूर्यकांत शर्मा, पंडित श्याम प्रकाश मुखर्जी के मंडल अध्यक्ष योगेश लोखंडे और उपाध्यक्ष राजा सोनकर भी गरिमापूर्ण उपस्थिति में मंच पर मौजूद रहे। इस दौरान महापौर जगत बहादुर सिंह अन्नू और एडिशनल एसपी सूर्यकांत शर्मा ने भी मंच से सुंदर गीतों की प्रस्तुतियां देकर समां बांध दिया।

फिल्मी गीतों की सुरमयी शाम ने बांधा समां, गायकों की प्रस्तुतियों पर झूमे श्रोता

► स्वर्ण पदक विजेता संजय पाटकर और कलाकारों का हुआ सम्मान

नवभारत, जबलपुर। सदाबहार फिल्मी गीतों की सुमधुर प्रस्तुतियों ने संगीत प्रेमियों को यादगार शाम का अहसास कराया। सुरों की मिठास और कलाकारों की शानदार प्रस्तुति से सभागार देर तक तालियों की गड़गड़ाहट से गूंजता रहा मौका था श्री कामतानाथ स्वामी म्यूजिकल ग्रुप द्वारा दत्त मंदिर गोलबाजार में आयोजित संगीत संध्या का जिसमें शहर और आसपास के वरिष्ठ एवं नवोदित गायक कलाकारों ने सदाबहार फिल्मी गीतों और गजलों की आकर्षक प्रस्तुतियां देकर श्रोताओं का भरपूर मनोरंजन किया।

संगीत संध्या में कलाकारों ने मोहम्मद रफी, किशोर कुमार, लता मंगेशकर, अलका याज्ञनिक, चित्रा सिंह, जगजीत सिंह, सुरेश वाडकर और उदित नारायण सहित कई दिग्गज



गायकों के लोकप्रिय गीत और गजलें प्रस्तुत कीं। हर प्रस्तुति पर श्रोताओं ने तालियों से कलाकारों का उत्साहवर्धन किया। इस अवसर पर पत्रकारिता एवं जनसंचार विषय में रानी दुर्गावती विश्वविद्यालय के दीक्षांत समारोह में राष्ट्रपति द्रोपदी मुर्मू के हाथों स्वर्ण पदक प्राप्त करने वाले संजय पाटकर का शल, श्रीफल, सम्मान-पत्र देकर अभिनंदन किया गया। सम्मान वरिष्ठ साहित्यकार सुरेश मिश्रा, उमाशंकर मिश्रा, संगीत गुरु शरद वजीरा, रूमा बनर्जी एवं पं. विवेक कुमार त्रिपाठी ने किया इस दौरान उत्कृष्ट गायक के

लिए आनंद साहू को ?5 हजार एवम उत्कृष्ट संचालन के लिए डॉ. मुकुल तिवारी को ?11 हजार का सम्मान प्रदान किया गया। कार्यक्रम में बतौर मुख्य अतिथि वरिष्ठ संगीत गुरु शरद वजीरा एवं सुप्रसिद्ध गायिका रूमा बनर्जी उपस्थित रहीं। कार्यक्रम का संचालन डॉ. मुकुल तिवारी ने प्रभावी ढंग से किया, जबकि संयोजन पं. विवेक कुमार त्रिपाठी ने किया (समारोह में साहित्यकारों, शिक्षाविदों, सामाजिक संगठनों के प्रतिनिधियों और बड़ी संख्या में संगीत प्रेमियों की गरिमापूर्ण उपस्थिति रही।